

ДОГОВОР

За јавна набавка на хигиенски средства за потребите на ЈП ВОДОВОД Куманово за период од 1(една) година

Склучен на ден 01.03.2018 година помеѓу:

1. ЈП ВОДОВОД Куманово, со седиште во Куманово на ул.Фетка Наскова бр. 22 Куманово застапувано од Горан Стојковски, Директор, во понатамошен текст: Договорен орган, и

2. Друштво за производство промет и услуги КОЛОР КОМЕРЦ ДООЕЛ Скопје ул.Стари Новакина бр.1-б Скопје со МБС 4371500, застапувано од Управителот Димче Савевски, во понатамошен текст: Носител на набавката.

ПРЕДМЕТ НА ДОГОВОРОТ

Член 1

Предмет на овој договор е набавка на хигиенска средства за потребите на ЈП ВОДОВОД Куманово за период од 1 година, согласно техничката спецификација и прифатената понуда заведена под архивски број 05-244/7 од 16.02.2018 година, а поднесена во постапка барање за прибирање на понуди за доделување на договор за јавна набавка - оглас бр.4/2018, врз основа на одлука за јавна набавка бр. 05-244/1 од 02.02.2018 год. и одлука за избор на најповолна понуда бр. 05-244/10 од 22.02.2018 год., донесена од одговорно лице на договорниот орган.

Спецификацијата на предметот на набавката е дадена во техничката спецификација која со понудата заведена под архивски број 05-244 /7 од 16.02.2018 година.

ВРЕДНОСТ НА ДОГОВОРОТ

Член 2

Вредноста на набавката од член 1 на овој договор изнесува 53.411,52 денари со пресметан ДДВ, односно вкупна вредност без ДДВ 45.264,00 денари и ДДВ на износ од 8.147,52 денари.

Член 3

Единечните цени за ќе се пресметуваат со соодветно намалување кое е еднакво на процентот на намалување на цената на првичната понуда заведена под број 05-244/7 од 16.02.2018 година, на носителот на набавката (пред електронската аукција) и цената на последната понуда (по завршувањето на аукцијата, согласно извештајот за текот на е-Аукцијата), односно намалени за 54,0785 %.

Единечните цени се без засметан данок на додадена вредност и се фиксни, непроменливи за целото времетраење на договорот.

ОБВРСКИ НА НОСИТЕЛОТ НА НАБАВКАТА

Член 4

Носителот на набавката се обврзува предметот на договорот да го испорачува сукцесивно, најдоцна во рок од 3 (три) дена од денот на прием на писмената нарачка на Договорниот орган, на локација во магацин на ЈП Водовод Куманово на ул.Фетка Наскова бр.22 Куманово.

Испораката на стоките се смета за извршена по потпишувањето на испратницата од овластеното лице на Договорниот орган и овластеното лице на Носителот на набавката.

КВАЛИТАТИВЕН И КВАНТИТАТИВЕН ПРИЕМ

Член 5

Квантитативниот и квалитативниот прием на предметот на набавката ќе го вршат лица овластени од страна на ЈП ВОДОВОД Куманово.

Квалитативен и квантитативен прием на предметот на набавка опишан во член 1 од овој Договор, врши Договорниот орган, со документ (испратница) потпишана од двете договорни страни.

Документот (испратница) треба да е пополнет во три примероци и мора да ги содржи истите податоци како во порачката добиена од Договорниот орган.

Во текот на примопредавањето се утврдува квалитетот и квантитетот на испорачаната стока/и.

Носителот на набавката се обврзува да врши испораката на предметот на набавката опишан во Член 1 од овој Договор согласно со квалитетот и техничките спецификации (барања) и карактеристики

14

наведени во прифатената понудата заведена под архивски бр. 05-244/7 од 16.02.2018 год., кои се составен дел на Договорот.

Доколку квалитетот отстапува од утврдениот во овој договор, Договорниот орган има право да бара замена на предметот на набавката доколку е тоа можно, а доколку Носителот на набавката не ја заврши замената, Договорниот орган го задржува правото да бара надомест на штета.

Член 6

Испорака на предметот на набавката, Носителот на набавката ќе врши исклучиво врз основа на порачка на Договорниот орган.

Порачката од став 1 на овој член ја издава Договорниот орган и истата треба да биде потпишана од овластено лице.

Член 7

Порачката за предметот на набавката ќе содржи: вид на стока и количина.

Секоја испорака на предметот на набавката од страна на Носителот на набавката која нема да биде во согласност со издадената порачка или ќе биде извршена без порачка од Договорниот орган ќе се смета за неважечка, а трошоците нема да се признаат и истите ќе паднат на товар на Носителот на набавката.

РОК И НАЧИН НА ПЛАЌАЊЕ

Член 8

Договорниот орган се обврзува плаќањето да го врши во рок од 60 (шеесет) дена од денот на прием на стоката и доставена фактура во архивата на ЈП Водовод Куманово.

Составен дел на фактурата е испратницата потпишана од двете договорни старни.

РАСКИНУВАЊЕ НА ДОГОВОР

Член 9

Кога една од договорните страни нема да ја исполни својата обврска другата договорна страна може да бара исполнување на обврската или да го раскине договорот.

Договорната страна која поради неисполнување на договорните обврски го раскинува договорот должна е за тоа да ја извести другата договорна страна без одлагање.

Член 10

Доколку договорните страни не се придржуваат кон одредбите на овој Договор истиот може да се раскине.

Овој договор може да се раскине и пред истекот на времето и исполнувањето на износот за кој е склучен ако:

- економскиот оператор ги промени цените;
- економскиот оператор не навремено ги испорачува стоките;
- квалитетот утврден со договорот отстапува од квалитетот на испорачаните стоки;
- ако договорниот органт не ги плаќа фактурите во утврдениот рок и
- во други случаи утврдени со Законот.

ЗАВРШНИ ОДРЕДБИ

Член 11

Договорените страни можат да ги дополнат и/или изменат одредбите од овој договор само спогодбено.

Договорената страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договор за изменување и дополнување на основниот договор.

Дополнување и измените на овој договор се важечки ако се направени во писмен облик и ако се потпишани од двете договорени страни.

Член 12

Ниту една договорна страна нема право своите обврски да ги пренесе на трета страна, без взаемна писмена согласност.

Член 13

Договорените страни се согласни за се што не е предвидено со овој договор да важат позитивните законски и технички прописи, стандарди и обичаи за набавка на ваков вид на стоки.

Член 14

Сите евентуални спорови кои би произлегле од овој Договор, а кои договорените страни не би можеле да ги решат спогодбено, ќе ги решава надлежниот суд во Куманово.

Член 15

Овој договор е склучен во 4 (четири) еднакви примероци од кои по два за секоја договорена страна.

